

## حضرت مولانا مفتی عبدالسلام چانگامی رحمۃ اللہ علیہ کی رحلت!

محمد اعجاز مصطفیٰ

محدث العصر حضرت علامہ سید محمد یوسف بنوری و حضرت مولانا مفتی ولی حسن خان ٹونکی قدس سرہما کے شاگردِ رشید، جامعہ علوم اسلامیہ علامہ بنوری ٹاؤن کے فاضل، متخصص، سابق استاذِ حدیث، ورئیس دارالافتاء، مفتی اعظم بنگلہ دیش، استاذِ حدیث و فقہ دارالعلوم معین الاسلام ہائپواری بنگلہ دیش حضرت مولانا مفتی عبدالسلام چانگامی ۳۰ محرم الحرام ۱۴۴۳ھ مطابق ۸ ستمبر ۲۰۲۱ء بروز بدھ صبح تقریباً گیارہ بجے اس دنیائے رنگ و بو میں اٹھتر (۷۸) برس گزار کر راہی عالم بقا ہو گئے۔ اِنَّا لِلّٰہِ وَاِنَّا اِلَيْہِ رَاجِعُونَ، اِنّ اللّٰہَ مَا اَخَذَ وِلّٰہَ مَا اَعْطٰی وِکُلِّ شَیْءٍ عِنْدَہٗ بِاَجَلٍ مُّسْمٰی۔

حضرت مولانا مفتی عبدالسلام چانگامی قدس سرہ نے تقریباً اکتیس (۳۱) سال سے زائد عرصہ اپنی مادرِ علمی جامعہ علوم اسلامیہ علامہ بنوری ٹاؤن میں درس و تدریس، تصنیف و تالیف اور رئیس دارالافتاء کی حیثیت سے گزارا۔ آپ ہمہ وقت تعلیم و تعلم، فقہ اور اصول فقہ کے علاوہ کئی اور کتب کے مطالعہ اور فتاویٰ لکھنے میں مصروف رہتے تھے۔ آپ وقت کی بہت زیادہ قدر کرتے تھے، تعلیمی مصروفیات کے علاوہ وقت گزارنے کو عیب تصور کرتے تھے اور آپ کی یہ عادت طالب علمی کے دور سے تھی، اسی لیے جامعہ علوم اسلامیہ علامہ بنوری ٹاؤن میں تخصص فی الفقہ الاسلامی کے سال میں فقہ اور اصول فقہ کے علاوہ کئی اور کتب کے چالیس ہزار صفحات سے زیادہ کا مطالعہ کیا، اس لیے جب رئیس دارالافتاء تھے تو تخصص کے طلبہ بتلاتے تھے کہ حضرت مفتی صاحب جب کسی طالب علم کا تحریر کردہ فتویٰ چیک کرتے تھے تو طالب علم کو پابند بناتے تھے کہ فتویٰ کے ہر ہر جزئیہ کا حوالہ اور اس کی عبارت ضرور تحریر کریں اور تخصص کے طلبہ کو اس کا عادی بنانے کے لیے فتاویٰ لکھتے وقت اصل کتب سے مراجعت کا فرماتے تھے۔ حضرت مفتی صاحب کے مختصر حالات زندگی درج ذیل ہیں:

ربیع الأول  
۱۴۴۳ھ



تو کیا انہوں نے کبھی اس (حقیقت) پر غور نہیں کیا کہ اللہ ہی روزی کشادہ کرتا ہے جس کے لیے چاہتا ہے؟ (قرآن کریم)

بنوری قدس سرہ نے حضرت مولانا مفتی ولی حسن ٹونکی اور مولانا ادریس میرٹھی رحمہما اللہ تعالیٰ کے مشورے سے جامعہ علوم اسلامیہ علامہ بنوری ٹاؤن میں مدرس و مفتی کی حیثیت سے تقرر کیا۔ دورانِ تدریس آپ نے جامعہ میں مختلف کتابیں پڑھائیں، مثلاً: صحیح مسلم جلد دوم، جامع ترمذی جلد دوم، جلالین شریف، ہدایہ اولین، ہدایہ رابع، شرح المہذب، کنز الدقائق، نہایۃ المحتاج (فقہ شافعی) وغیرہ۔ جامعہ میں جب آپ کا تدریس و افتاء کے لیے تقرر ہوا تو اس وقت دارالافتاء میں حضرت مفتی احمد الرحمن صاحب<sup>۲</sup> نائب مفتی کے فرائض سرانجام دے رہے تھے اور حضرت مفتی ولی حسن ٹونکی<sup>۱</sup> بحیثیت صدر مفتی کے تھے۔ جب محدث العصر حضرت بنوری رحمۃ اللہ علیہ کا سانحہ ارتحال ۱۳۹۷ھ-۱۹۷۷ء میں پیش آیا تو حضرت مولانا مفتی احمد الرحمن صاحب جامعہ کے رئیس ہوئے، تو حضرت مولانا مفتی عبدالسلام صاحب<sup>۳</sup> نائب مفتی بنائے گئے تھے۔ اس دوران حضرت مفتی عبدالسلام چانگامی<sup>۴</sup> رفقاء دارالافتاء اور شرکائے تخصص فی الفقہ الاسلامی کے تحریر کردہ فتاویٰ کی تصحیح فرماتے تھے۔ پھر جب حضرت مفتی ولی حسن صاحب<sup>۵</sup> پرفالج کا حملہ ہوا تو حضرت مولانا مفتی عبدالسلام چانگامی<sup>۶</sup> کو حضرت مفتی ولی حسن ٹونکی<sup>۷</sup> کی نیابت میں شعبہ تخصص فی الفقہ الاسلامی اور دارالافتاء کا ذمہ دار بنایا گیا۔ حضرت مفتی ولی حسن ٹونکی<sup>۸</sup> کے انتقال کے بعد آپ کو ۱۹۹۲ء میں دارالافتاء کا رئیس بنایا گیا۔ اس افتاء کی ذمہ داری کے ساتھ ساتھ آپ اسلامیہ کالج کے قریب جامع مسجد عثمانیہ کی امامت و خطابت کے فرائض بھی انجام دیتے رہے، جس سے اہل علاقہ کو آپ سے براہ راست مستفید ہونے کا کافی موقع میسر آیا۔ حضرت مولانا مفتی عبدالسلام چانگامی<sup>۹</sup> نے جو فتاویٰ لکھے یا ان کی تصحیح کی ان کی تعداد ہزاروں نہیں، بلکہ لاکھوں ہوگی، اس سے اندازہ ہو سکتا ہے کہ آپ کو فتنہ و فتاویٰ سے کس قدر تعلق رہا ہے۔ امام اہل سنت حضرت مولانا مفتی احمد الرحمن صاحب<sup>۱۰</sup> تحریر فرماتے ہیں:

”اور مولانا مفتی عبدالسلام صاحب نے تو فتویٰ نویسی میں امتیازی حیثیت حاصل کر لی ہے۔“

(ماہنامہ بینات، اشاعت خاص یاد مولانا بنوری، ص: ۲۴۴)

حضرت مفتی عبدالسلام چانگامی<sup>۱۱</sup> نے جن محدثین کرام سے حدیث پڑھی، ان سے تو اجازت حدیث حاصل ہے ہی، ان کے علاوہ جن حضرات نے اجازت دی ہے، ان کے اسماء گرامی یہ ہیں:

۱:- شیخ عبدالفتاح ابوغدہ رحمہ اللہ الحلبي<sup>۱۲</sup>، ۲:- مولانا شمس الحق افغانی<sup>۱۳</sup>، ۳:- شیخ الحدیث مولانا محمد زکریا کاندھلوی<sup>۱۴</sup>، ۴:- شیخ التفسیر مولانا محمد ادریس کاندھلوی<sup>۱۵</sup>، ۵:- مفتی اعظم پاکستان مولانا مفتی محمد شفیع صاحب<sup>۱۶</sup>، ۶:- حکیم الاسلام قاری محمد طیب صاحب<sup>۱۷</sup>۔

حضرت مفتی صاحبؒ کی چند تالیفات درج ذیل ہیں: ۱:- جواہر الفتاویٰ (پانچ جلد)، ۲:- آپ کے سوالات اور ان کا حل (چار جلد)، ۳:- اسلامی معیشت کے بنیادی اصول، ۴:- انسانی اعضاء کی پیوند کاری، ۵:- رحمتِ دو عالم ﷺ کی مستند دعائیں، ۶:- عاقلہ بالغہ کے نکاح کی شرعی حیثیت، ۷:- اسلام میں اولاد کی تربیت اور اس کے حقوق، ۸:- تذکرہ مخلص، ۹:- حیاتِ شیخ الکل، ۱۰:- مقالاتِ چائگامی (زیر طبع)۔

حضرت مفتی عبدالسلام صاحبؒ کا جن مشائخ سے سلوک کا تعلق رہا، وہ درج ذیل ہیں: ۱:- حضرت شاہ عبدالعزیز رائے پوری رحمۃ اللہ علیہ (پاکستان)، ۲:- مولانا بیگی بہاولنگری رحمۃ اللہ علیہ (پاکستان)، ۳:- مولانا شاہ سلطان نانوپوری رحمۃ اللہ علیہ (بنگلہ دیش)، ۴:- مفتی احمد الحق صاحب رحمۃ اللہ علیہ (بنگلہ دیش)۔

حضرت مفتی صاحبؒ کچھ خانگی اور بیماری کے اعذار کی وجہ سے ۲۰۰۰ء میں جامعہ سے رخصت لے کر بنگلہ دیش تشریف لے گئے تھے، وہاں جامعہ دارالعلوم معین الاسلام ہاٹھڑاری میں درس و تدریس اور افتاء کی وسیع خدمات ۲۰۲۱ء تک انجام دیتے رہے۔ بنگلہ دیش کے مفتی اعظم مولانا احمد الحق رحمۃ اللہ علیہ کے انتقال (۲۰۰۹ء) کے بعد حضرت مفتی عبدالسلام چائگامیؒ کو ”مفتی اعظم“ بنگلہ دیش بنایا گیا۔

حضرت مفتی عبدالسلام صاحبؒ کے پسماندگان میں کل سات لڑکے اور چار لڑکیاں ہیں، سب لڑکے حافظ قرآن ہیں، چھ لڑکے عالم ہوئے، ان میں سے تین مفتی ہیں۔ حضرت مفتی صاحبؒ کا انتقال ۸ ستمبر ۲۰۲۱ء بروز بدھ صبح تقریباً گیارہ بجے ہوا۔ حضرت مفتی صاحبؒ کی نمازِ جنازہ جامعہ دارالعلوم ہاٹھڑاری میں ہوئی اور جامعہ کے مقبرہ میں مدفون ہوئے، اللہم اغفرلہ وارحمہ وجعل الجنة مثواه۔

آپ کی وفات کی اطلاع جیسے ہی جامعہ علوم اسلامیہ علامہ بنوری ٹاؤن پہنچی، تو آپ کے ایصالِ ثواب کے لیے جامعہ میں قرآن خوانی کرائی گئی، جامعہ کے رئیس حضرت مولانا سید سلیمان یوسف بنوری، نائب رئیس حضرت مولانا احمد یوسف بنوری، ناظم تعلیمات حضرت مولانا امداد اللہ یوسف زئی حفظہم اللہ تعالیٰ کے علاوہ تمام اساتذہ کرام حضرت مفتی صاحبؒ کی رحلت سے اپنے آپ کو تعزیت کا مستحق سمجھتے ہیں اور قارئینِ بینات سے حضرت مفتی صاحبؒ کے لیے ایصالِ ثواب کے خواہاں ہیں۔

اللہ تعالیٰ حضرت مفتی صاحبؒ کے اعزہ، اقرباء، آپ کی اولاد اور آپ کے جملہ منتسبین کو صبرِ جمیل کی توفیق عطا فرمائے اور حضرت مفتی صاحبؒ کو جنت الفردوس کا مکین بنائے اور آپ کی جملہ حسنت کو آپ کے لیے رفعِ درجات کا ذریعہ بنائے، آمین۔